

Umstøður at velta bygg í Føroyum við atliti til broyting í veðurlagnum

Peter Martin, John Wishart, Jens Ivan í Gerðinum og Rólvur Djurhuus

Samandráttur

Verkætlan nevnd Northern Cereal, fíggjað av Northern Perifery and Arctic Program (NPA) hevur hapt til endamáls at menna kornvelting m.a. í Føroyum og at økja vitanina millum bøndur um hetta. Luttakararnir í verkætlanini voru úr Newfoundlandi, Íslandi, Norðurnoregi, Orknøyggjenum, og úr Føroyum luttók Búnaðarstovan. Ein avgerandi orsók til at fara undir verkætlanina var ein breið semja millum luttakararnar um, at veðurlagið broytist, og at vit kunnu vænta heitari veður á okkara leiðum og harvið fáa betri vakstrarlíkindi til at velta t.d. korn. Tó hevði eingin av luttakaranum kanna nágreiniliga, hvussu hitaviðurskiftini eru broytt seinastu tíðina. Sum part av verkætlanini hava vit kanna mátingar av hita og affalli seinastu 40 árinu á 11 veðurstóðum í Norðureuropa, m.a. í Tórshavn. Við atliti til at verkætlanin viðgerð kornvelting, eru bara mátingar við, sum eru gjørdar í vakstrartíðini.

Í Føroyum hava tey velt bygg heilt frá landnámstíðini. Bygg varð velt til matna, og hóast tey ikki voru sjálvbjargin við bygg, so hevur tað hapt stóran týdning í húsarhaldinum. Velingin helt á heilt til seinna veraldarbardaga, men aftaná kríaggið fánaði veltingin so líðandi burtur í einki, og í eina hálva øld hevur at kalla einki bygg verið velt í Føroyum, fyrrenn Búnaðarstovan saman við nøkrum bónnum fór undir at gera royndir við byggi fyri nøkrum árum síðani.

Í veðurkanningini eru hagtøl frá veðurstóðini hjá DMI í Tórshavn nýtt. Til vakstrarkanningarnar eru nøkur sløg av byggi nýtt, sum hava roynst væl í vakstrarroynum í Norðureuropa. Vakstrartíðin verður roknað frá sáing uml. 15. apríl til kornið verður skorið uml. 30. september. Bygg verður nýtt bæði sum fóður og til matna. Til fóður kann tað antin sláast um summarið á sama hátt sum gras og koystast í brunn ella ballast og pakkast í plastikk. Tá verða strá og aks heystað saman. Tað kann eisini treskjast seinni um heystið, viðgerast við sýru og goymast turt. Bygg til matna verður heystað, tá øksini eru gulnað og stadnað, og tá skal turrevnið helst vera komið upp á eini 78%. Síðani verður kornið turkað inni.

Tær störstu avbjóðingarnar í samband við kornvelting í Føroyum eru og hava verið veðrið – nögv regn og kalt. Nógv regnið um veturin og um várið ger tað trupult at fáa akurin sáddan nóg tíðliga. Kalda summarið ger, at kornið stadnar seint, og regn um heystið kann gera tað trupult at heysta.

Veðurmátingarnar 1975-2015 vísa, at miðalhitin í apríl, august og september er munandi vaksin, serliga eyðsýnt í september. Fyri alla vakstrartíðina (apríl-september) er hitin vaksin $0,20^{\circ}\text{C}$ um dagin fyri hvørji tíggju ár. Hetta er ein tíðiligur vökstur, men er tó væl minni enn

ymsastaðni í grannalondunum. Í Reykjavík vaks hitin 0.47°C , í Kirkwall $0,34^{\circ}\text{C}$ og í Stavanger $0,34^{\circ}\text{C}$ fyrir hvørji tíggju ár.

Avfallið er eisini vaksið hesi árini allar mánaðirnar frá apríl til september. Fyri hvørji tíggju ár er tað vaksið 18,2 mm fyrir allar hesar mánaðirnar.

Niðurstóðan av veðurkanningini er, at hóast heitari veðurlag, eru Føroyar framvegis í útjaðaranum av tí umráði, har bygg gevur álítandi avgrøðri á hvørjum ári. Vit kunnu vænta, at bygg til fóður fer at bera til á hvørjum árið, men til matna kunnu svikalig ár koma uppímillum, har bygg ikki stadnar. Undir öllum umstøðum er vert at leggja seg eftir at nýta skjóttvaksandi slög, sum hóska til okkara stuttu vakstrartíð.

Hesar kanningar lýsa bara möguleikarnar fyrir velting av byggi, men tað er sjálvsagt, at við heitari veðurlag í vakstrartíðini kunnu vit vænta, at fleiri aðrir vökkstir, sum t.d. grønmeti fara at vaksa betri og geva stórrri úrtøku.

Leinki til alla frágreiðingina á enskum:

http://cereal.interreg-npa.eu/subsites/CEREAL/Warming-Thermal_requirement-Barley-Faroe_Islands_NPA-Cereal-DT243.pdf